

## آج کے رہنماء مولانا مودودی<sup>ؒ</sup>

سید شریف الدین پیرزادہ<sup>؎</sup>

مولانا مودودی مرحوم و مغفور (۱۹۰۳ء-۱۹۷۹ء) ہمارے عہد کے وہ ممتاز فرزندِ اسلام ہیں جنہوں نے انسانیت کی رہنمائی کے لیے قابل قدر فریضہ انجام دیا۔ اس ضمن میں انہوں نے مسلمانوں کو ایمان و عمل کی شاہراہ پر گامزن کرنے کی کوشش کی اور غیر مسلموں کے ذہنوں سے ان غلط فہمیوں کو دور کرنے کا اہتمام کیا، جن کے باعث وہ اسلام کے بارے میں مخالفانہ پروپیگنڈے سے متاثر ہو چکے تھے۔

مولانا مودودیؒ کی مجموعی خدمات پر نظر ڈالیں تو میرے خیال میں ان کے بہت سے کارناموں میں حسب ذیل پہلو بنیادی اہمیت کے حامل ہیں:

○ اسلام پر تشدید پندی کے الزم کا مولانا مودودیؒ نے جس ایمانی جرأۃ اور تقابلی و تجزیاتی مطالعے کے ذریعے الجہاد فی الاسلام کی صورت میں جواب دیا ہے، ان کا یہ استدلال آج کی صورت حال میں بھی پوری طرح متعلق، موثر اور قول فیصل کی حیثیت رکھتا ہے۔ اس کتاب میں مولانا مودودیؒ نے ایک جانب ہندو مہاسجھائیوں کی لیغار کے پس پرده محکرات کا خاکہ پیش کیا، دوسری جانب مغربی استعمار کے ذہن میں موجود توسع پسندانہ عوام کی سیاسی و مذہبی بنیادوں کو بے نقاب کیا، تیسرا جانب مسلمانوں میں موجود ذہنی تکلفت خور دگی کو دور کرنے

---

○ سمیر وفاقی وزیر حکومت پاکستان

کے لیے انھیں غیر نسلی اور درحقیقت عقلی سطح پر دعوتِ خور و فکر دی۔ اس مقصد کے لیے مولانا نے کسی جذباتی اپیل کا سہارا نہیں لیا۔ اسی لیے مولانا مودودیؒ کا یہ اسلوب، اپنی انفرادیت اور افادیت کے اعتبار سے ہمیشہ قدر و منزلت کی نگاہ سے دیکھا جائے گا۔

○ مولانا مودودیؒ کی دعوت کے اولین مخاطب مسلمان تھے۔ وہ مسلمان، جنہیں آہائی سطح پر تو ایمانی دولت نصیب ہو چکی تھی، لیکن اس دولت کی قدر و قیمت اور نعمت کے تقاضوں کا احساس ان میں بڑی حد تک ناپید تھا۔ عموماً مسلم دنیا میں یہی سمجھا جاتا تھا کہ عبادات میں کچھ باقاعدگی پیدا کرنے کی کوشش سے اور دینی امور سے وابستہ چند تھوڑوں یا تقریبوں کا اہتمام کر لینے سے تقاضاے ایمان پورا ہو جاتا ہے۔ لیکن اس کے برکت مولانا مودودیؒ نے دین اسلام کے آفاتی تصور کو پیش کرتے ہوئے بڑی وضاحت سے نشان دہی کی کہ دین اسلام اور اسلامی دین داری کو کسی خاص طبقے کی اجارہ داری (priesthood) سے منسوب کرنے کی اسلام میں کوئی گنجائیش موجود نہیں ہے۔ یوں انھوں نے اسلام کے چشمہ صافی تک پہنچنے کی راہ میں حائل پیشوایت اور پاپائیت کو مسترد کرتے ہوئے بر ملا کہا، کہ فہم دین اور دین داری کا تعلق کسی بھی خاص طبقے یا نسل سے نہیں، بلکہ قرآن و سنت کی روشنی میں اس کا تعلق تقویٰ سے ہے۔ اس طرح انھوں نے تمام مسلمانوں کو اسلام کا علم حاصل کرنے، اس پر عمل کرنے اور دوسروں تک اسے پہنچانے کا عظیم الشان کام سمجھایا، اور ایمان، عمل، جتجو کے سید ہے راستے پر چلنے کا راستہ دکھایا۔

اس میدان میں مولانا مودودیؒ کے دو ٹوک لبج اور منفرد پیغام نے انھیں زندگی بھر اپنوں اور دوسروں کے عناب کا نشانہ بنائے رکھا۔ دل چھپ بات یہ ہے کہ اس یلغار میں اسلام سے منسوب اور اسلام کے مخالف دونوں طقوں کے موثر طقوں نے مشترکہ طور پر مولانا مودودیؒ کی مزاحمت کی۔ مگر وہ اسلام کے اس پیغام کی وضاحت اور عمل کی دعوت کو پیش کرنے سے سرمو پیچھے نہ ہٹئے۔ ان کی یہ جرأت گفتار اور دعوت چیم انھیں بلند مرتبہ عطا کرتی ہے۔

○ مولانا مودودیؒ کی جانب سے خدمت اسلام کا تیسرا اورہ عمل یہ ہے کہ وہ روزِ اول سے مکالے (dialogue) اور استدلال کے طرف دار اور جدوجہد میں آئیں و ضابطے کی پابندی کے قائل اور تائید کننده رہے۔ جس زمانے میں مولانا مودودیؒ نے دعوت و تنظیم کا کام

شروع کیا اور اس پیغام کو اسلامی انقلاب کے عنوان سے پیش کیا، یہ وہ زمانہ تھا جب انقلاب (revolution) کا مطلب کئی تحریک تھا اور مختلف انقلاب عناصر کے قتل عام کو بالکل جائز قرار دیا جاتا تھا۔ پھر لفظ انقلاب کو استعمال کرنے والوں کی جانب سے مکوم قوموں کے لیے نجات کا واحد راستہ بھی تجویز کیا جاتا تھا کہ استعمار کے مسلط کردہ ڈھانچے سے چھکارا پانے کا واحد راستہ تشدد ہے۔ تاہم، بر عظیم جنوب مشرقی ایشیا میں مسلمانوں کے عظیم رہنماء قائد اعظم محمد علی جناح نے آئینی جدوجہد ہی سے آزادی حاصل کی، اور علماء میں مولانا مودودی نے اسی راستے کو درست قرار دیا۔

ہم دیکھتے ہیں کہ سیاسی و قومی یا انقلابی جدوجہد میں کمیونٹیوں، اور قوم پرستوں کی طرح انسانی جان کو انقلاب کا ایندھن بنانے جیسے عمل کی مولانا مودودی نے کھل کر مدد کی اور اسلامی انقلاب کی پوری جدوجہد، سوق اور عمل کو خدا ترسی، احترام آدمیت، تقویٰ، عدل اور افہام و تفہیم کے پیمانوں کا پابند بنادیا۔ اس مقصد کے لیے انہوں نے ایک موثر نظام تنظیم قائم کر کے فیصلے، گرانی اور کاؤش کو ایک ضابطہ کار کا پابند بنادیا۔ مولانا مودودی نے اسلامی انقلابی جدوجہد کے لیے کسی بھی قسم کی زیریز میں سرگرمیوں کو قطعی طور پر خارج از امکان قرار دیا، محلاتی سازشوں کا حصہ دار بننے سے اجتناب کرنے پر زور دیا، اور تشدد پسندی کے ہر رنگ اور ہر روپ کی کھل کر مخالفت کی۔ میرے نزدیک دینی طبقے میں سے جس فرد نے اس توازن اور داش کے ساتھ زندگی بھر جدوجہد کی اس کا نام مولانا مودودی ہے۔

○ مولانا مودودی کی چوتھی خوبی یہ ہے کہ وہ زندگی بھر انسانی حقوق کے تحفظ کے لیے سرگرم عمل رہے۔ مزید یہ کہ آئین، قانون اور ضابطوں کے احترام اور ان کی حفاظت کے لیے ہمہ وقت مستعد رہے۔ بھی وجہ ہے کہ انہوں نے قیام پاکستان کے فوراً بعد پاکستان میں دستور ساز اسٹبلی ہی سے رجوع کیا، اور قرارداد مقاصد کی منظوری کے لیے ایک پہلو سے بنیادی کردار ادا کیا۔

اس ضرورت کے پورا ہونے کے بعد انہوں نے تعمیری قوتوں اور مختلف مکاتب فکر کے جید علماء کرام کو دستور سازی کے بنیادی کام کے لیے مجتمع ہو کر اپنا حصہ ادا کرنے کی بھرپور

سمی کی۔ اس کٹھن ذمہ داری کی ادائیگی کے لیے انہیں اپنے تحقیق و تصنیف کے فیضی اوقات کی قربانی دینا پڑی اور قید و بند کی آزمائیشوں سے بھی دوچار ہونا پڑا۔ لیکن انہوں نے آئین، آئینی اداروں، عدیہ اور قانون پسندی کے راستے سے انحراف نہیں کیا۔ یہی نہیں بلکہ مولانا مودودی نے اپنے رفقاً کے کار اور قافلے میں شرکیک پُر جوش نوجوانوں کو بھی ہر تکرار اسی قانون پسندی کی تلقین کی۔

مولانا مودودی کا یہ وژن (vision) ہر اعتبار سے قابل ذکر بھی ہے اور قابل احترام بھی۔ آج مسلم اُمہ پر چھائے ہوئے سیاہ بادلوں کو نگاہ میں رکھیں تو سمجھ میں آئے گا کہ یہی وہ راستہ ہے کہ جس میں آگے بڑھنے کا امکان پایا جاتا ہے۔ اسی راستے میں کم سے کم جانی قربانی دے کر زیادہ سے زیادہ افراد کو ہم قدم اور ہم نوا بنا یا جاسکتا ہے۔

ان چار نکات کی روشنی میں، میرے نزدیک مولانا مودودی درحقیقت عہد حاضر میں مسلمانوں کو ایک چراغ را دکھاتے نظر آتے ہیں۔ ایسا چراغ کہ جس کی روشنی میں ایمان، عمل، خودداری، بصیرت، جدوجہد، شعور اور عدل کی راہیں صاف طور پر دیکھی جاسکتی ہیں۔

---